

యుద్ధ సంచిక.

శాల్యం I.]

మద్రాసు : 1941 వ సం॥ అక్టోబరు నెల 31 వ తేది శుక్రవారం

[పే 33 రు

రాజీ సూచనలతో మోసగించుట.

జర్నలి క్రొత్త ఎత్తులు.

హిట్లరు తత్వం సశిస్తేగాని యుద్ధం ముగియదని ఇంగ్లాండు-అమెరికాలు తెలిపేయి.

రాజీ కుదిరి యుద్ధం 'ముగిసిపోతే' వాగుండునని కొన్ని వారాలనుండి వార్తలు బయలుదేరుతున్నాయి. జర్నలుల యీ ప్రచారం ప్రారంభించి ఇంగ్లాండుకి అందజేస్తున్నారు. ఈ వార్తలు జర్నలిలో పుట్టవు. జర్నలి నుండి వస్తే ఎవ్వరు నమ్మరని, యుద్ధంలో చేరకుండా తటస్థంగావున్న దేశాలనుండి యీ వార్తలు బయలుదేరుతున్నాయి.

రష్యా ఓడిపోతున్నదని జర్నలి నైసికాధికారుల ఉద్దేశం. ఈ సమయంలోనే యిటువంటి ప్రచారం సాగించుతే, శత్రుదేశాలు కొంచెం ఆశ్చర్యభరితంగా, యుద్ధ ప్రయత్నాలు తగ్గిస్తాయని, యీలాగా అలసియున్న జర్నలు నైస్యాలకు కొంత విశ్రాంతికలిగి, తిరిగి యుద్ధానికి తగ్గ ప్రయత్నాలు తాము చేసుకోవచ్చునని జర్నలుల ఉద్దేశం. అందుకే యిటువంటి ప్రచారం యిప్పుడు ప్రారంభించారు. "రష్యాలో ఆమలులోవున్న బాల్విజం, అంటే అందరు సమానమే అని భావింపబడుతున్న భేదంఉండకుండా అందరు ఒకే విధంగా దేశానికి పాటుబడి లాభాలు పొందాలను తత్వం, ఇంగ్లాండుకి కూడపడదు. జర్నలికి మొదలెడపడదు. అందుచే యిప్పుడా బాల్విజం పడిపోతున్నందున, దానిని ప్రపంచంలో లేకుండా చేయడానికి జర్నలికి ఇంగ్లాండు ఎందుకు సహాయంచేయరాదు? ఇంగ్లాండు యొక్క సామ్రాజ్యంలో భాగాలను జర్నలి కోరడంలేదు. ఇంగ్లాండు వలసరాజ్యాలు ఇంగ్లాండు ఉంచుకోవచ్చును. ఈ యుద్ధానికంతకు ప్రాంతే కారణం కనుక, ప్రాంతంలోనే జర్నలికి శత్రుత్వం కనుక, ప్రాంతం యొక్క సామ్రాజ్య దేశాలను జర్నలి ఇటలీ జాపానులు పంచుకుంటాయి. కనుక యుద్ధం కొనసాగించడానికి ఇంగ్లాండునకు ఎట్టి ఆవశ్యకం లేదు." అని జర్నలి ప్రచారం చేయడం మొదలు పెట్టింది.

అయితే ఏడాది క్రిందట ప్రాంతంను లొంగదీయడానికి గూడ జర్నలి యిట్లాగే ప్రచారం సాగించింది. ప్రాంతం యుద్ధం మానుకుంటే, ప్రాంతంను అతి మర్యాదగ చూస్తామనీ, ప్రాంతంకి శాశ్వతంగా శాంతి చేపూరుతుందనియు వీరత్వంతో పోరాడి ఓడిన ప్రాంతంను నీవంగా చూడమనియు, జర్నలు రేడియోలో 1940 వ సం॥ జూన్ నెలలో చెప్పేరు. జర్నలితో సంధిచేసుకున్నాక యిప్పుడు ప్రాంతం స్థితి ఎంత మీసంగావుండో, ప్రాంతంను ఎంత కష్టాలుపడి చానినత్వం ఆనుభవిస్తున్నారో అందరికీ తెలుసు.

ఇలాగ సంధిసూచనలు, శాంతిపాటలు తాము కాస్త గెలుస్తున్నట్లు చెప్పడం జర్నలికి ఆలవాటే. వారిలాగ అన్నట్లు ఇంగ్లాండు నిరూపిస్తున్నది. జర్నలు నాయకుల మాటలు ఎవ్వరు నమ్మరు. శాంతిరక్షణకు మంచి హామీ నైస్యాలను వెంపడమీసని వారి నమ్మకం. అందుకే వారు తిండిలేకపోయినా పరవాలేదని ఆరేళ్లయి తుపాకులు, ఫిరంగులు తయారుచేసుకున్నారు. బలంగాలవాడిదే

రాజ్యం, బలంలేనివాడు అడుగునపడి చావవలసిందే అన్న సిద్ధాంతమే హిట్లరునమ్మేడు. స్పష్టంగా ఆ మాటచెప్పేడు. అట్టి రాక్షసత్వంలో నమ్మకంగలవారు యిప్పుడు శాంతిసూచనలు చేయడం ఎందుకో తెలుసుకోడం కష్టంకాదు. ఇంగ్లాండును మోసగించి, తప్పుదారినిపెట్టి విమర్శిస్తూపాత పడగొట్టడానికే, హిట్లరు కుడిభుజంవంటి రొడ్డోల్ఫ్ హెన్స్ ఇంగ్లాండుకి విమానంలో రావడం, వట్టిమాటకం నాటకం కాదు. 1940 వ సం॥ మే మొదలు లేదనుండి ఇంగ్లాండుపై జర్నలు విమానాలు విపరీతంగా చాంబులు వేసేయి. మరునాడు హెన్స్ వస్తాడనగా 10 వ తేదీన లండనుపై విపరీతంగా చాంబులువేసేయి. అందువలన బ్రిటిషువారిని భయపెట్టాలని చూసేరు. ఆ భయంతో భుండగా, హెన్స్ రాజీ సూచనలు తెస్తే బ్రిటిషు ప్రభుత్వం అంగీకరించదలుస్తుందని జర్నలినాయకుల ఉద్దేశం. ఇదికూడా యుద్ధంలో గెలవడానికి ఒక ఎత్తే అని ఒక వేర్పడ్డ గ్రంథకర్త వ్రాసేడు.

ఇప్పుడు రష్యాపై యుద్ధం సాగించుతున్నారు. రష్యా నైస్యాలను పడగొట్టి, రష్యాలోవున్న సంపదంతా తాము తీసుకొని, ఇంగ్లాండుచేసిన దిగ్బంధంలో లోటుతీర్చుకోవా లని జర్నలులు చూస్తున్నారు. ఆ తరువాత, ఇంగ్లాండుపై మరింత బలంతో పడవచ్చనివారి భుద్దేశం. అందుకు, రష్యా ముఖ్యపట్నం అగు మాస్కోను ముట్టిడిచేయడం ఒక ఎత్తు. రష్యా దక్షిణంలోవున్న కాక ససు ప్రాంతాలను ఆక్రమించి అతట్టు ఇంగ్లిషువారి సహాయంరాకుండా చేయడం రెండో ఎత్తు. ఈ ప్రయత్నాలు చేస్తూవుండగానే, తటస్థదేశమగు టర్కీ రేడియోద్వారా, శాంతికుదరడానికి ఆవశ్యకాలున్నాయని, రష్యా జర్నలిలు యుద్ధం మానుతాయని, ఇంగ్లాండు జర్నలిలు సంధి చేసుకుంటాయని, ప్రచారం సాగించేరు. బ్రిటిషు నేనానాయకుడొకడు స్పెయిను ముఖ్యపట్నమగు మాడ్రిడు వెళ్లడని, అది సంధికుదర్పడానికే అని చెప్తున్నారు. ఈ ప్రచారం అంతా జర్నలుల ప్రోత్సాహం వల్లనే జరుగుతున్నది.

ఇటువంటి జర్నలు మోసాలకు ఇంగ్లాండు, మిత్రదేశాలు లొంగిపోవు. హిట్లరు తత్వం అంతమయ్యేవరకు రాజీకుదరదని అమెరికా అధ్యక్షుడు రూజువెల్ట్ స్పష్టంగా చెప్పేడు. బ్రిటిషు విదేశాంగ మంత్రి ఈ డెనుగారుగూడ ఆలాగే ఎన్నో సార్లు చెప్పిరి. దక్షిణాఫ్రికా ప్రధానియగు స్మిట్సునేనాని కూడ హిట్లరుతో సంధికుదురుతుందనుకోడం కలలోనివార్తని చెప్పెను. శాజీ జర్నలితో సంధికుదిరితే ఆఫ్రికాగతి ఆధోగతేనన్నారు. కావున జర్నలి దురుద్దేశంతో చేస్తున్న సంధిసూచనల ప్రచారానికి ఒకటే జవాబు : విశ్వాసహీనులతో ఇంగ్లాండు అమెరికాలు రాయబారాలే జరుపవు. ఇటువంటి ప్రచారం ప్రజలలో సంధిహామీ ఎక్కువచేసి గాఢరా పెట్టించుటకే చేస్తున్నారని అందరు తెలుసుకోవాలి.

విమానాలనుండి టూర్పెడోలు వేయుట.

యద్ధనౌకల కొత్త ఆయుధం లాటూకు ఉపయోగం.

విమానదళంతో వెంటబుట్టే ఒక విలేఖరి యిట్లా వ్రాస్తున్నాడు :—

యద్ధ నౌకలకు తోడ్పడే విమానాలు కొన్ని ఉన్నాయి. యద్ధనౌకలపైనే పెద్ద మైదానంవలె కప్పియుండు ఉక్కురేకులైన యీ విమానాలు నివాసం ఉంటాయి. యద్ధనౌకలు సముద్రంలో పోతూవుండగా దూరాన శత్రువులనౌక వచ్చిన కనబడగానే, యీ విమానాలు స్త్రీమరులనుండి అకస్మాత్తుగా గాలిలోకి ఎగిరి, శత్రునౌకపై ఎగురుచు, దానిపై గురిచూచి ఒక టూర్పెడోను వదులుతాయి. ఆ టూర్పెడో దిగువనున్న స్త్రీమరుని కన్నంచేసి ముంచివేస్తుంది. ఈ సాధనం యిటీవల ఎక్కువ లాభకరంగా బ్రిటిషు నౌకాదళం వారిచే ఉపయోగింపబడుతున్నది.

గాలిలోనుండి టూర్పెడోలు గురిచూసికొట్టడం బాంబులు వేయడంకన్నా ముందే కనిపెట్టబడింది. 1914 లో 14 అంగుళముల చుట్టుకొలతగల చిన్న టూర్పెడో (సోడా సిరెండువలె ఉంటుంది) మొట్టమొదట ఉపయోగించబడింది. 1915 లో ఒక టర్కీ స్త్రీమరు యిటువంటి టూర్పెడోతో ముంచివేయబడింది. తరువాత యీ ఆయుధం ఎక్స్ పర్టితుల అభివృద్ధిచేయబడింది. ఈ యద్ధం నార్వే బ్రిటిషువారు దాడిచేసినపుడు విమానాలనుండి టూర్పెడోలువేయుట ప్రారంభించిరి. తరువాత ఆఫ్రికాతీరంలో డేకరు రేవునందు ప్రాంత విమానదళంపై ఉపయోగించేరు. హరెండు తీరాన మూడు జర్మను సైన్య స్త్రీమరులు యిట్టి టూర్పెడోలచేత ముంచబడ్డాయి.

మధ్యధరా సముద్రమునందు ఇటలీ కొననున్న టూరెంటో రేవు చేరువను, గ్రీసు చేరువను చుటవందనైన ఇటలీ నౌకాదళానికి బ్రిటిషు నౌకలకును జరిగిన యుద్ధాలలో విమానాల టూర్పెడోలు శత్రువులకు చాల నష్టంకలిగించేయి. ఆరు పెద్ద యద్ధనౌకలను, రెండు చిన్న స్త్రీమరులను ఒక పార్లమీనాడు రాత్రి ముంచబడ్డాయి. టూర్పెడోలను ఉపయోగించు విమానాలు సౌరచేతల్లాగ సన్నగా వుంటాయి కనుక వాటిని “స్లోర్లుఫీషు” అంటారు. అట్టి విమానాలు రెండు మాత్రం ఆ యద్ధంలో పోయినాయి.

“బిస్తార్కు” అను జర్మను యద్ధనౌక బ్రిటిషువారికి చాల నష్టం కలుగజేసింది. దానిని బ్రిటిషు నౌకలు చాల

దూరంవరకు వెంటాడి, ముంచివేయడం “స్లోర్లుఫీషు” అను విమానాలు చేసిన టూర్పెడోలవల్లనే జరిగింది. “ఆర్క్టూరా యులు” అను బ్రిటిషు యద్ధనౌక విమానాలను మోసుకపోయే పెద్ద నౌక. “విక్టోరియాను” అను వేరొక విమానాలు మోసే స్త్రీమరున్నది. ఈ రెండింటిపైనన్న విమానాలే “బిస్తార్కును” ముంచినవి.

బాంబులకన్న ఎక్కువ ఉపయోగం.

విమానాలనుండి బాంబులువేయడం సామాన్యంగా జరుగుతూ వుంటుంది. ఈ బాంబులు వేయడంకన్న టూర్పెడోలు వేయడంవలన ఎక్కువ ప్రయోజనం వుంటున్నది. బాంబులకన్న టూర్పెడోలు వేయుటకు గురిచూడడం సులభం. అన్ని రకాల స్త్రీమరులను టూర్పెడోలు ద్వంసచేయగలవు. దిగువ స్త్రీమరులయందుండు విమానవిధ్వంసక ఫిరంగులను టూర్పెడోలు వేయ విమానాలు సులభంగా తప్పించుకోగలవు.

అంతేకాక టూర్పెడో విమానాలు స్త్రీమరులపైనే మోసుకపోబడుతూవుంటాయి కనుక, ఎటువంటి గాలివానపున్న అవి ప్రయాణించేసే రావలసిన దూరం తక్కువే కనుకను, వాటి వెంట విమానాలుకూడా ప్రయాణం చేస్తూనే వుంటాయి గనుకను, అవి సులభంగా ఎగిరి దిగగలవు. వాటిని మోసుకపోయే యద్ధ విమానాలే దిగువనుండి ఫిరంగులు ప్రేల్చుచు ఆ విమానాలను శత్రు విమానాలనుండి రక్షించగలవు. బాంబులు వేసే విమానాలు అట్లాగాక, నేలను కాని దిగలేవు. వాటివెంటా పైటరు విమానాలు ఉండాలి. నౌకా యుద్ధమునందు యిటువంటి టూర్పెడో విమానాలయొక్క యద్ధ వాటిని మోసుకపోయే యద్ధ నౌకలయొక్క ఉపయోగం ఎక్కువగా రుజువైనది.

టూర్పెడోలను వడవేయగల విమానాలు నేలను దిగేవి కూడా వున్నాయి. అవి చాలదూరం ఎక్కువవడిగా ప్రయాణించేయుటకు వీలుగా నాల్గు ఇంజనలతో పెద్దవిగా కట్టబడ్డాయి. స్త్రీమరుపై దిగే టూర్పెడో విమానాలలో “స్లోర్లుఫీషు” కాక “ఆల్బోయి” అను యింకోరకం గలవు. అవి ఒకే యింజను, మడత రెక్కెలు కలిగివుంటాయి. నేల దిగే టూర్పెడో విమానాలను “బ్యూఫోర్టు” అంటారు. ఇవి సముద్రతీరాలందుండి శత్రు నౌకలు రాకుండా వారిం చుటకు ఎక్కువ తోడ్పడుతున్నాయి.

బారతీయ సేనల ప్రశంస.

యద్ధానికి హైదరాబాదు నైజాంగారి సహాయం.

ఇండియన్ మంత్రి ఉపన్యాసం-కార్యదగ్ధి ప్రకటన.

హైదరాబాదు సహాయులు బ్రిటిషుప్రభుత్వానికి “విశ్వసనీయుడగు మిత్రుడు” అను బిరుదును గత యద్ధంలో పొందేరి. వీరు యీ యద్ధంలో బ్రిటిషు నౌకాదళానికి చాల ధనసహాయంచేసేరు. నీటిలో కనబడకుండా తిరిగి స్త్రీమరులను ముంచే సబుమెరైనులను నాశనంచేయడానికని 100,000 సవరణలను నైజాంగారు బ్రిటిషుప్రభుత్వానికి యిచ్చేరు. అడబ్బుతో ముందుగ కట్టబడిన ఒక స్త్రీమరుకి వేయపెడుకూ, ఇండియా మంత్రి ఎల్. ఎస్. అమెరిగారు ఆవిర్భవన రేవునందు ఉపన్యాసం చేసేరు. ఆ ఉపన్యాసంలో

నైజాంగారికి బ్రిటిషు ప్రభుత్వానికి రెండువందలేండ్లనుండి స్నేహితులదనియు, వారి స్నేహాన్ని రుజువుచేయుటకే యీ యద్ధంలోకూడ అన్ని యత్నాలకు నైజాముగారు తోడ్పడుచున్నారనియు అమెరిగారు పొగడేరు. నైజాంగారు ఢిల్లీలోను, బొంబాయిలోను వున్న తమ పెద్ద రాజభవనాలను యద్ధకార్యాలకు ఉపయోగించడానికి ప్రభుత్వానికి యిచ్చేరనియు, హైదరాబాదు పేరుతో ఒక విమానదళం యేర్పాటు చేయడానికి 150,000 సవరణలు యిచ్చేరనికూడ అమెరిగారు చెప్పేరు.

రెండు రాధారులమధ్యపుండి ఇంజియా.

తరువాత అమెరిగారు ఇండియా దేశం గురించి తెల్పుచు, బ్రిటిషు సామ్రాజ్యాన్ని రెండు భాగాలుగా విభజించితే ఇంగ్లాండు, యూరోపు, ఆఫ్రికా పడమర భాగములు, అట్లాంటికు మహాసముద్రం చుట్టు ఉన్న దేశాలు ఒక భాగంగా నుండుననియు ఆఫ్రికా దక్షిణ కొననున్న కేపుట నుండి తూర్పున, పశ్చిమ సముద్రంలోనున్న న్యూజిలండు వరకు పిండు మహాసముద్రం చుట్టు ఉన్న దేశాలా భాగంగా నుండుననియు చెప్పేరు. ఈ సామ్రాజ్యంలో పడమరను సూర్యుని కాంతి ద్వారా మున్న సముద్ర మార్గమునకును, తూర్పున పశ్చిమ సముద్రమునుండి వచ్చే శింఖూరు చేరువగు నున్న సముద్ర మార్గమునకు, రెండింటికి మధ్యగా ఇండియా వుండవలసియు ఈ రెండు రాధారులను ఇండియా రక్షించగల మధ్యస్థానంలో ఉండవలసియు. ఈ నాకా మార్గాలను రక్షించుటకు నాకా బలం ఎక్కువ వుండాలి. నాకా బలమే బ్రిటిషు సామ్రాజ్యాన్ని రక్షించగలదు. అట్టి నాకా బలం వృద్ధి చేయడానికి జరిగే పనులన్ని పొగడతగినవే అన్నారు, అమెరిగారు.

భారతీయ నైన్యాల గొప్పదనం.

ఈజిప్టు, సూడాను దేశాలకు పోయి యుద్ధంలో పాటు బడిన భారతీయ సేనలు మరువరాని ఖ్యాతిని సంపాదించే యని అమెరిగారు చెప్పేరు. ఆఫ్రికాలోని అభివృద్ధి దేశాన్ని ఇటలీ ఐదేండ్ల క్రిందట ఆక్రమించెను. అందు ఉత్తర భాగాన్ని యిరువురు భారతీయ సేనలు ఆక్రమించి, ఇటలీ నైన్యాలను ఖైదు చేసినవి. తరువాత మే మాసంలో ఇరాకులో రషీదాలి జర్నను సేనలను రప్పించుటకు ఉద్దేశించి యుండగా ఇండియా నైన్య దళం ఒకటి అతిపడిగా ఆ దేశ లో ప్రవేశించి, రషీదాలి వర్తకాలను ఆడ్డగించెను. అతడు అహించించుటకు గూడ వ్యర్థం యివ్వలేదు. ఈ భారతీయ నైన్యం సహాయంతో ఆక్రమణకు కొద్దిపాటి బ్రిటిషు విమానదళం తిరుగుబాటు చేసిన రషీదాలి నైన్యాలను అణచివేయగలెను. అందుచే చే పనులన్ని క్రియింపి నుండి జర్నను విమానాలు ఇరాకులో నైన్యాలను దింపలేక పోయెను. ఇరాకులో శత్రువులు లేకుండా భారతీయ సైనికులు చేయగలిగిరి. తరువాత సిరియాలో కూడ శత్రువులు లేకుండా భారతీయ నైన్యాల సహాయంతోనే చేయగలిగెము. ఇప్పుడా నైన్య బలంతోనే పెరియూ ద్వారా రష్యాకు సహాయం చేయగలుగుచున్నామని అమెరిగారన్నారు. ఇరాను ద్వారా రష్యాకు ఆయుధాలు, యితర సామానులు పంపడానికి రాధారి మార్గాలు సరిచేయాలి. ఆ పనిలో కూడా ఇండియా చాలా సహాయం చేయగలదు.

ఇండియా వ్యవసాయం ఎక్కువగల దేశమే అయినా, గత రెండు తరాలలో పరిశ్రమలు బాగా అభివృద్ధి చెందెయి. ఈ యుద్ధంలో నైన్యాలకు కావలసిన మందుగలదు ఆయుధాలు ఎంతో ఎక్కువగ ఇండియాలో తయారవుతున్నాయి. యుద్ధ విజయానికి యివేంతయు తోడ్పడగలవు.

శాంతి సమయాలలో ఇండియాలో 1,50,000 నైన్యం వుంటుంది. ఇప్పుడా నైన్యం నుమారు పది లక్షల

వరకు పెరుగుచున్నది. దినదినం యిది అభివృద్ధి చెందుచున్నది. భారతీయ నాకా దళం కూడ రెండింతలు మూడింతలు పెరిగింది. నాకా దళనాయకులగు భారతీయులు, నావికులును అట్లాంటికు సముద్రమునందు జరిగే నాకా యుద్ధాలలో బాగా పోరాడుచున్నారు. భారతీయ విమాన దళం కూడా బాగా వృద్ధియగుచు, యుద్ధంలో ఘన కార్యాలు చేస్తున్నదని అమెరిగారు చెప్పేరు.

భారత సేనల సంతృప్తి.

సి. ఎం. జి. ఓగిల్వీగారు ఇండియా ప్రభుత్వంలో దేశ రక్షణకై భార్యదర్శిగానున్నారు. వీరు యిరువురు ఈజిప్టు-లిబియా మున్నగు మధ్యధరా సముద్ర ప్రాంతంలో వున్న దేశాలలో తిరుగుచున్నారు. అవతులను భారతీయ నైన్యాలను గురించి వారు యిట్లు చెప్పేరు :-

ఇవట బ్రిటిషు నైన్యాలన్ని చాల సంతృప్తి చెంది ఉన్నాయి. తమకు వార్తలలోకి ఎక్కడనుండూ మరుగుపడియుండు చిన్న నైన్య దళాలను కూడా సేను చూచేను. వారును తమ పనులను చాల సంతోషంతో గర్వంతో చేస్తున్నారు. క్రొత్త ఫిరంగి విదయినా “టూమిగన్ను” వంటిది వచ్చేసరికి వారంతా మురిసిపోతారు. పగలంతా పరిక్షించి దాన్ని భుజయోగించే విధం తెలుసుకుంటారు. రాత్రి దాన్ని గురించి కలలు కంటారు. ఇటువంటి క్రొత్త ఆయుధాలు వారికెన్నో సంతోషం చేయబడుతున్నాయి.

సేను చూచిన కొందరు భారతీయ సైనికులు టూమిగన్నులలో ఐదు నెలలుండి వచ్చినవారు. యీ టూమిగన్ను శత్రువులచే ఎన్నో నెలలనుండి ముట్టడి చేయబడిన లిబియాలోని రేపు స్థలం. అవట వీరు ఆస్ట్రేలియా సైనికులతో అత్యంత స్నేహంగా వున్నారు. మల్లా వారి భాషనా వీరికి తెలియదు. టూమిగన్నులలో భారతీయ సిపాయీలకు ఆస్ట్రేలియా స్నేహితులతో కలిసిన స్నేహం ఎన్నేండ్లవరకీ నిలచి యుండగలదు.

ఈజిప్టు భారతీయులకు చాల అనుకూలమైన స్థం. ఈజిప్టులో వారు జబ్బులు పడరు. అస్పత్రిలో చేరితే కారు ప్రమాదాలు యితర ప్రమాదాలవల్లనే చేరుతూ వుంటారు. అవట నాక అస్పత్రికి అధికారిగా భారతీయుడగు మేజరు మోదాలోనున్న వైద్యుడున్నాడు. అతను హాకీ బాగా ఆడగలడు. రోగులు నయం కాగానే అందరు హాకీ ఆడుకుంటూ వుంటారు. భారతీయ సిపాయీలకు గ్రామఫోనులు, రేడియోలు, సిగరెట్లు అన్ని సమృద్ధిగా యివ్వబడుచున్నవి. ఇంగ్లీషు భుక్షణాలు విమానాలమీద వచ్చి పోతూవుండడం వారికెంతో సరదాగా వుంది. ఇతర నైన్యాల కన్న భారతీయ సైనికులు ఎక్కువ భుక్షణాలు వ్రాస్తారు. వారికి టెండు నెలలకు కూడా ఎక్కువగ యిచ్చుటకు ఏర్పాటులు జరుగుతున్నాయి. భారతీయ సైనికులు అందరిచే ప్రశంసించబడుతున్నారు. అని ఓగిల్వీగారు చెప్పేరు.

లిబియా-ఈజిప్టు ప్రాంతములలో పనిచేయుచున్న భారతీయ సేనలు యీ విధంగా అందరిచేత పొగడబడుచు, భారతదేశానికి ఖ్యాతి తెచ్చుచున్నవి. అంతేకాక వీటి ధైర్యం, సాహసం శత్రువుల ప్రకటనలలో కూడ ప్రశంసించబడినట్లు యిటీవల వార్తలు వచ్చాయి.

ఒక జర్ననుకి 50 మంది ఫ్రెంచివారు.

జర్ననీ ఆక్రమించిన ఫ్రాంసులో హత్యలు—ప్రతిక్రియలు

జర్నను ఉద్యోగుల ఆత్మహత్యలను ప్రపంచమంతా నిరసించుట.

ఫ్రాంసు దేశంలో ఉత్తరభాగమును జర్ననీ ఆక్రమించి విధాదివైనయింది. ఈ భాగంలో ఉన్న ఫ్రెంచివారికి జర్ననులన్నా, జర్ననీ ఉద్యోగులు అధికారులన్నా ద్వేషం

అసూయ రోజురోజుకూ పెచ్చుతున్నది. నాంటికు, బోర్డో అను రెండు పూర్వలో యిరువురు జర్నను ఉద్యోగులు ఫ్రెంచి పోలీస్ హత్య చేయబడ్డారు. అందుకని యీ హత్యకు బదు

లుగా 100 మంది ఫ్రెంచి బందీలను చంపేస్తానని జర్మను సేనానాయకుడు ప్రకటించెను. విషీ ప్రభుత్వము వలదని విన్నవించెను. ప్రపంచంలో అన్ని మూలలనుండి యీ దారుణచర్య ఖండించబడెను. అందుచే, జర్మను సేనానాయకుడు తన శుభ్రులను సెంటనీ అమలుజరుపక వాయిదావేసెను. ఈలోగా జర్మనులను హత్యచేసిన వారిని గూర్చిన ఆచోక్షి తెలియాలని, ఆపూర్వలో ఫ్రెంచివారు హంతకుల సమాచారం తెలపాలని కోరెడు. ఈ సేనాని ఎపుడు తన ఉత్తరువును అమలు జరిపి నూరుమంది ఫ్రెంచివారిని ఉరితీసేస్తాడో చెప్పలేము. తమ గౌరవం పోతుండని జర్మనులు భయపడ్డపుడు ఎంత క్రూర కార్యాలైనా చేయడానికి జంకరు. పీట్లరు అధికారానికి రాగానే తన రాజకీయ శత్రువులను వారి మిత్రులను ఎందరినో చంపివేసెను. ఆవిషయం ప్రపంచంలో అందరికి తెలిసినా, ఒక జర్మను ఉద్యోగికోసం 50 మంది ఫ్రెంచి వారి చొప్పున చంపడం చాల అన్యాయమని అందరు ఆశ్చర్య పోతున్నారు.

జర్మనీ రష్యాపై దాడి ప్రారంభించినాక ఫ్రెంచివారికి జర్మనులపై ద్వేషం మరింత హెచ్చింది. జర్మను ఉద్యోగులను ఎక్కువమందిని చంపడం ప్రారంభించేరు. దీని అర్థం ఏమిటి? ఫ్రెంచినాయకులు ఒకరిద్దరు జర్మనుల పక్షం తిరిగినా, ఫ్రెంచిప్రజల దేశభక్తి పోలేదని, ఫ్రాంసు ఆత్మ సశించలేదని తెలియగలదు.

యూగోస్లావియాలో యీ నెల 18 వ తేదిన జర్మను సిపాయిలను కొట్టిరను నెపమున, నిర్బంధమునందున్న 200 మంది స్త్రీలు దేశీయులు తుపాకులతో కాల్చి చంపబడిరి. ఇటువంటి దారుణ చర్యలవలన దేశీయులకు జర్మను అధికారులపై ద్వేషం మరింత హెచ్చునేకాని తగ్గదు. పగ పాధించుట, హింసలతో కూడిన ప్రతిక్రియ నాగరికులు చేసే పనులు కావు. స్వాతంత్ర్యము కోల్పోయి, న్యాయ రక్షణ లేని ప్రజలకు పగ మరింత ఎక్కువగును కాని తగ్గదు.

నాయకుల నిరసనము.

తమ వాడొకడు చనే వైవారు 50 మందిని చంపే అడవి మృగాల న్యాయమును అందరు నిరసించేరు. విషీప్రభుత్వా దృష్టుడగు మార్షలు పిటేనుగారు నిర్బంధంలో ఉన్న ఆమా

యకులను చంపవద్దనియు, హంతకుల సమాచారం తెలిసే వరకు తననే బందిగానుంచుకోమనియు జర్మనీని కోరెడట. జర్మనులపై ప్రతిక్రియ హత్యలు చేయరాదని జర్మనీకి అనుకూలడగు ఫ్రెంచి నాయకుడు దార్లనుకూడ విన్నవించేడు. స్వతంత్ర ఫ్రెంచి నాయకుడగు జనరలు డిగాలిగారు, తన దేశీయులు జర్మనులను యిపుడు చంపరాదనియు, ఎపుడు వారిని ఎదిరించి చంపాలో ఉత్తరువు చేసేవరకు వేచియుండ వలెననియు హెచ్చరించేడు.

క్రైస్తవ మత గురువగు పోపుగారును, అమెరికా ఆదక్షుడు రూజువెల్టుగారు, బ్రిటిషు ప్రధానియగు చర్చిల్ గారు కూడా బందీలను చంపరాదని గట్టిగా నిరసించేరు.

“జర్మనులు తాత్కాలికంగా ఆక్రమించిన దేశాలలో నిర్బంధితులను హింసా ప్రతిక్రియకై వందలు వందలుగా చంపుచుండుట ప్రపంచమంతట విద్వేషార్థంగావుంది. ఇతరుల చర్యలకై ఎవరిని చంపరాదని నాగరిక ప్రపంచమిదివరకే యంతకాలం క్రిందటో నిర్ణయించెను. నేరంచేసినవాడెవడో తెలుసుకోలేక, నాడీ అధికారులు 50 లేక 100 మంది ఆమాయకులను చంపేస్తున్నారు. ఇకముందు పీట్లరుతో రాజీగోరి సంప్రదించువారు యీ చర్యలను మరువజాలరు. దౌర్జన్యవలన దేశీయ పౌరుషం చంపలేమని గత యుద్ధంలోనే జర్మనులు నేర్చుకొనవలసియుండెను. ఇపుడు జర్మనులు అమలు జరుపుచున్న క్రొత్త విధానంలో వారిదారుణ చర్యలను వారే మించిపోతున్నారు. భీభత్సం కల్గించుటచే యూరోపులో ఎన్నడు శాంతికుదురదు. అందువలన ద్వేషం, పగ మరింత ఎక్కువగను” అని రూజువెల్టు గారనిరి.

చర్చిలుగారు బ్రిటిషు ప్రభుత్వం తరపున యీ భావాన్నింటిని బలపరచిరి. ఫ్రాంసు, పోలండు, యూగోస్లావియా, నార్వే, హాలెండు, బెల్జియం దేశాలలోను, రష్యాలో గెల్విన భాగాలలోను జర్మనులు చేస్తున్న యీ ఘోరమగు హింసలు మానవవర్తమానందెన్నడు కనిపిని ఎరుగమనిరి. పీట్లరుకు అధికారక్షేత్రంపై బ్రిటను అమెరికా ప్రజలను కూడా ఎమి చేస్తాడో దీనిబట్టి తెలుస్తుంది. ఈ నేరాలకు ప్రతిక్రియలు గైకొనుటగూడ యికముందు యుద్ధ ప్రయోజనాలలో చేర్చబడును అని చర్చిలుగారనిరి.

అమెరికా అధ్యక్షుని ప్రకటన.

పీట్లరు కుట్రలు బయల్పడ్డాయి.

సముద్రమార్గాల రక్షణకు అమెరికా తయార్.


రూజువెల్టుగారు మల్లామూట్టాడేరు. వాషింగ్టను* నగరంలో గత మంగళవారం నాడు వారు చెప్పిందేమంటే, జర్మనులు అమెరికను నౌకలను వరుసగా ముంచినారు, గుండు మున్నుండు ఎవరు వేల్చేరో తెలిసిపోయింది. కాని సాధారణంగా ఆఖరు గుండు ఎవరు వేల్చుస్తారో వారు గెలుస్తారు. అమెరికాలోని భయపెట్టి, సమృద్ధిమార్గాలనుండి అమెరికనులను భారీ చేయించాలని పీట్లరు ఉద్దేశం. ఇదివరకే జర్మనీ యీ పని ప్రారంభించింది. కాని అమెరికా భయపడలేదు. ఆత్మరక్షణ, ఆత్మ గౌరవము, విశ్వాసమే అమెరికా ఆదర్శములు. సముద్ర మార్గాలు నిర్భయంగా అందరికి అందుబాటులో ఉండాలని అమెరికా కోరుతుంది. అందుచే పీట్లరు గీచిన గీటుదాటుకుండా అమెరికను స్త్రీమరుగుండలేవు.

అమెరికా ఖండమును ఆక్రమించడానికి పీట్లరు ఎత్తులను గూర్చి రూజువెల్టు అధ్యక్షుడు చెండు క్రొత్త సంగతులు

చెప్పెను. దక్షిణ అమెరికాను ఆక్రమించి ఎలాగముక్కలు చేసి పీట్లరు ప్రభుత్వం పరిపాలించదలచిందో తెలిపే మ్యూపు (దేశపరం) జర్మనీలో తయారయినది. తనకు చేరిందని రూజువెల్టుగారు చెప్పేరు. ఇపుడున్న 14 రాజ్యాలను ఐదు రాజ్యాలుగా పీట్లరు విభజించదలచెను. ఉత్తర దక్షిణ అమెరికాల మధ్యగల్గునైనామారాష్ట్రలకూడ యిందు చేర్చబడింది. ఈ మ్యూపునుబట్టి జర్మనులు దక్షిణ అమెరికా మూత్రమేగాక, అమెరికా సంయుక్తరాష్ట్రములను కూడ ఆక్రమించదలచిరని తెలియగలదు.

ఇపుడున్న మతాలన్నిటినీ కిరస్తానం, మహమ్మదీయ మతం, హిందూమతం, బౌద్ధ, యూదమతము లన్నింటినీ ఆణచివేయాలని జర్మనీ కుట్రచేస్తున్నట్లు తెలిపే రుజువు కాగితం వేరొకటి అమెరికా ప్రభుత్వానికి దొరికింది. క్రైస్తవ మతం గుర్తను క్రైస్తవ శిలువలిగ్గులు, మున్నగు మత చిహ్న

బహుదమగు ఫిరంగి.



“బోకి బస్తరు” దినిపేరు ఇది ప్రపంచంలోకల్లా పెద్దది బ్రిటిషువారి ఆయుధాగారంలో
క్రొత్తగ చేర్చబడింది బ్రిటిషువారి ఆయుధాలు అతివడిగ వృద్ధిపొందుతున్నాయి.

లన్నీ నిశేధింపబడును. మత ప్రచారకులు పొట్లరు కన్న
దేముడు గొప్పవాడన్నారని వారంతా జెయిల్లలో ఉంచబడు
తారు. అన్ని దేశాలలో నాజీమత దేవాలయాలే స్థాపిం
పబడతాయి. మత గ్రంథాలకు బదులు పొట్లరు అత్త కథ
(మీసుకేంప్ గ్రంథం) వదవాలని నిర్ణయిస్తారు. క్రీస్తు
బొమ్మకు బదులు స్వాస్తిక చిహ్నానికి కత్తికి సలాం చేయాలి.
ప్రేమ ఆశ్రుదాశ్రాలుపోయి పాంసచెలరేగున.

అమెరికా తీరంనుండి తుపాకీ గుండు పోయినంతమారా
నికి మించి యీ యుద్ధములో అమెరికా ప్రభుత్వం పోరా
దని కొందరు అమెరికీనులంటారు. వారికి బహుళగ అదృ
క్షుడు పొట్లరు చాడి నిలిపేయాలని, తప్పక నిలువబడునని
చెప్పెను. పొట్లరు తత్వం నాశనం చేయడానికి అమెరిక
కంకణం కట్టుకుంది. అందుకై పోరాడుచున్నవారికి అన్ని
విధములగు సహాయం అమెరికా చేస్తుంది. అమెరికాలో
తయారగు ఆయుధాలు అమెరికాలోనే ఉండిపోవు. సము

ద్రంలో ముంచబడవు. యూరోపు దేశాలకు అండజేసే
యేర్పాటులు చేస్తాము. అందుకు తగినట్లు అమెరికా
వట్టాలు సవరింపబడును. అమెరిక కర్మాగారాలలో ఉత్పత్తి
ఎక్కువగుతున్నది. కొద్దిమంది యజమానుల స్వార్థపర
మను నిరోధంవలన అపని నిలిచిపోదని యజమానవర్గారన్నారు.

అమెరికా దేశరక్షణకూర్చే తమ ప్రభుత్వం శ్రద్ధవహిస్తు
న్నదని, నాకొదనం వాగా పెంచబడి యుద్ధానికి సిద్ధంగా వుం
దని, పొట్లరు కాబకదన కుండా చేయడమే అమెరికా
రక్షణవిధానమనియు, యజమానవర్గారు చెప్పేరు.

రష్యాకు టాంకులు, విమానాలు, ఫీరంగులు, వైద్య సా
మానులు అన్నీ కావాలి. ఇంగ్లండు, అమెరికాలు వాటిని
ఎక్కువగా సత్తై చేస్తున్నాయి. తమ సైన్యాలకు తగినన్ని
ఉంచుకొని, ఇంగ్లాండుకి, రష్యాకు, చీనాకు ఎంతకావాలో
అంత సత్తై చేయవలసిన పూచీ అమెరికా పరిశ్రమలపై
గలదు. ఈ బాగ్యత నిర్వహించడములో వెనుకబడినరాదని
ప్రజలను అభ్యర్థించు సూచనరించెను.

ఈ వారం యుద్ధ వార్తలు.

జర్మనీమీద విమానదాడులు.

జర్మనీమీద, జర్మనులు ఆక్రమించియున్న ఐరోపాలోని పడమటి దేశాలమీద విమానదాడులు సాగించడానికి, ఈ వారంలో వాతావరణం చాలా అనుకూలంగా వుంది. ఉత్తరాన నార్వేనుండి, దక్షిణాన స్పెయినువరకు జర్మనుల స్వాధీనంలోవున్న 2,000 మైళ్ళ తీరంలోనూగల రేవులమీద నౌకాలయములమీద బ్రిటిషు విమానాలు పెద్దపెద్ద దాడులు సాగించి, ఆ రేవులను ధ్వంసంచేశాయి. రేవులలోవున్న నౌకలలో చాల భాగాన్ని ముంచివేశాయి. అంతటితో పూర్వకానక జర్మనీలో పడమటిప్రాంతపు పట్టణమీద భయంకరమైన విమానదాడులు సాగించి వేలకొలది బాంబులు పరిమళం వర్షించాయి.

ఈదాడులలో 24 వ తేదీన సప్తయిలను తీసుకొని వెళ్తున్న ఒక పెద్ద జర్మను నౌక ఒకటి ముంచివేయబడింది. 25 తేదీన డచ్చీ తీరాన రెండు నౌకలు తగులబెట్టబడ్డాయి. 26 తేదీ రాత్రి వందలకొలది బ్రిటిషు విమానాలు, జర్మనీ పడమటిప్రాంతాన గల పెద్ద పారిశ్రామిక పట్టణమును రేవుపట్టణమును అగు హాంబర్గు నగరంమీద వేలకొలది బాంబులు వర్షించాయి. వానివలన చాల ఫ్యాక్టరీలు పూర్తిగా తగులబడి ధ్వంసమైపోయాయి. ఆ రోజు దాడులలో 13 బ్రిటిషు విమానాలు తిరిగి రాలేదు. ప్రాన్సు ఉత్తరప్రాంతంలో రెండు జర్మనువిమానాలను పడగొట్టిరి.

శత్రువిమాన లుగూడా రాత్రివేళల స్వల్పంగా బ్రిటను మీదదాడి సాగిస్తున్నాయి. కాని ఒక్కొక్కటిగామాత్రమే రావడంచేత, యెక్కువ నష్టం కల్గించలేక పోతున్నాయి. శనివారము రాత్రి వచ్చిన శత్రువిమానాలలో ఒక దానిని బ్రిటిషు విమానాలు పడగొట్టినవి.

ఆఫ్రికా రంగంలో శత్రులచిక్కులు.

అబిసీనియాలో ఇంకా ఒక్క “గోండారి” దుర్గ ప్రాంతంలోమాత్రమే కొన్ని వేల ఇటాలియను సైన్యం మిగిలి వుంది. అబిసీనియా సైన్యాలు, బ్రిటిషు సైన్యాలు, వానిని చుట్టుముట్టి వున్నాయి. 26 వ తేదీన—బ్రిటిషు పదాతి సైన్యాలు, విమానాలు శత్రులమీదపడి చురుకుగా యెదిర్చాయి. శత్రులకు చాల నష్టంకల్గి వెనుకకు తగ్గినారు. ఒక ఇటాలియనువిమానాన్ని మన సైనికులు పడగొట్టారు.

లిబియా—ఈజిప్టు దేశాల సరిహద్దులలో, బ్రిటిషుసైన్యాలకూ, ఇటలీ-జర్మను సైన్యాలకూ, స్వల్పముగ సంఘర్షణలు మాత్రం రోజూ జరుగుతున్నాయి. కాని, శత్రులు ముందుకు రావడానికి ప్రయత్నించడంలేదు. అందుచే ఆ రంగంలో గట్టి పోరాటాలు ఏమీ జరుగలేదు.

లిబియా రాష్ట్రంలో (ఇటాలియనులది) ట్రాబ్రాకు రేవు దుర్గమునందలి బ్రిటిషు సైన్యాలు, భారత సైనికులు—శత్రుల మీదకు ప్రతి రోజూ దాడులు సాగిస్తూనేవున్నాయి. ఈ దుర్గాన్ని చుట్టుముట్టియున్న శత్రులు 25 వ తేదీన, తమ విమానాలనుపంపి, చాలసేపు దుర్గమీద బాంబులు కురిపించారు. కాని ముందుగానే, బ్రిటిషు సైన్యాలు జాగ్రత్త పడటంచేత, దుర్గానికి విమాత్రం నష్టం కలుగలేదు.

ఈజిప్టు ప్రాంతమునుండి బ్రిటిషు విమానాలు బయలుదేరి, లిబియాలో ఇటాలియనుల స్వాధీనంలోవున్న బెంహజీ రేవుమీద, ట్రాబ్రాకు రేవుమీద చాల బాంబులు వర్షించాయి. ఆ రేవులలో సప్తయిలను దిండుతున్న నౌకలలో చాల భాగం ముంచివేయబడ్డాయి.

ఇటలీనగరాలమీద బ్రిటిషుదాడులు.

లిబియామీది దాడులతో పూరుకోకుండా బ్రిటిషు విమానా లీవారం, అసలు ఇటలీ దేశంలోని ప్రధానమైన పట్టణమీదనే దాడులను అధింపచేశాయి. ఇటలీలో “నెపిల్సు” అనే పెద్దపట్నం, అనాదిగా ప్రపంచఖ్యాతి చెందినది, ఆరు రోజులుగా బ్రిటిషు విమానాలు రాత్రులలో, ఈపట్నం మీదకు దాడి సాగిస్తూ వేలకొలది బాంబులు వర్షిస్తున్నాయి. నగరంలో చాల భాగం శిథిలమై నిర్మూలమైపోయింది.

రోజుకు ఒక ఇటాలియను నౌక బలి.

ఇటలీకి—ఆఫ్రికా తీరానికి మధ్యవున్న సముద్రప్రాంతంలో, బ్రిటిషు విమానాలుగాని, నౌకలుగాని, జలాంతర్గాములు, రోజు ఒక్కటికి తక్కువకాకుండా ఇటాలియను సప్తయి నౌకలను యుద్ధనౌకలనూ ముంచివేస్తున్నాయని—మధ్యధరా ప్రాంతంలో బ్రిటిషు నౌకాదళ సేనానియగు అడ్మిరల్ సర్ ఆండ్రూ కన్నింగ్ హామ్ గారు ప్రకటించారు.

ఇరాక్ మిత్రమండలిలో కలుస్తుంది.

ఇరాక్ దేశంలో క్రొత్తరాజు (షా) క్రమంగా, ప్రజల అభిమానాన్ని, అదరణాన్ని పొందుతున్నాడు. చాల రాజకీయ సంస్కరణలను ప్రవేశపెట్టి ప్రజా ప్రతి నిధులకు యెక్కువ అధికారాలు ఇస్తున్నాడు. క్రొత్తరాజు వచ్చిన తరువాత, దేశీయ వ్యవహారాలలోనేకాక, విదేశాలతో సంబంధాలలోనూడ చాల మార్పులుగుతున్నది, వెనుకటిరాజు జర్మనుల యెడల అభిమానంగావుండేవాడు. క్రొత్త రాజు ఇంతవరకు తటస్థంగా వుంటున్నాడు. కాని ఇప్పుడు బ్రిటనుతోను, రష్యాతోనూ కలసి, బ్రిటిషు మిత్రమండలిలో చేరడానికి కూడా సిద్ధమగుతున్నాడు. ఇరాక్ మిత్రమండలిలో చేరుటకు ఇదివరకే సంప్రదింపులు జరిగాయని ఒడంబడిక షరతులనుగూడ ఇదివరకే నిర్ణయించుకొన్నారనీ, త్వరలోనే ఒడంబడికపై సంతకములుగూడ జరుగుననీ బ్రిటిషు విదేశాంగమంత్రియగు ఈడెన్ గారు, 25 వ తేదీన పార్లమెంట్ లులో వెల్లడించాడు. రష్యనులు, ఇరాక్ లోవున్న తమ సైన్యాలను మరల్చుకొని రష్యాలోని దక్షిణ రాష్ట్రమును రక్షించుకోవడంకోసం, కాకేసియాకు పంపించారనీ ఇటీవల వదంతులు వ్యాపించాయి. కాని అది అబద్ధం. రష్యను అధికారులు తమ సైన్యాలను, ఇరాక్ రాజధానియగు బైహరాక్ నగరమునుండి మరల్చుకొని, ఆ దేశంలోని వుత్తర జిల్లాలలో నిలిపియుంచారు. అని రష్యను అధికారులు ప్రకటించారు.

ఫ్రాన్సులో జర్మను ఘోరకృత్యాలు.

ఫ్రాన్సులో జర్మను సైన్యములు ఆక్రమించియున్న ప్రాంతాలలో గతవారం, ఎవరో ఇద్దరు జర్మను సైనికాధికారులను హత్యచేసిరి. దానికి ప్రతీకారంగా జర్మను అధికారులు—తమవద్ద ఖైదులోవున్న 100 మంది ఫ్రెంచి ప్రముఖులను—తుపాకులతో ప్రేల్చి చంపివేశారు. హంతకులను పట్టి ఇవ్వనియెడల మరి 100 మందిని చంపెదమని బెదిరించిరి. జర్మను సైనికాధికారుల హత్య చేయడంవలన లాభం లేదనీ—దానికి ఫలితంగా వందలకొలది నిరపరాధులగు ఫ్రెంచి ప్రజలు మరణమునకు గురియగుచున్నారనీ, విషి (ఫ్రెంచి) ప్రభుత్వనాయకుడగు పెటెయిను సేనాని విజ్ఞప్తి చేశాడు. ఇటువంటి నేరాలు చేసేవారు కఠినముగ శిక్షింపబడుదురని ప్రకటించారు.

హంతకులను వదలివేసి నిరపరాధులగువారి నీవిధంగా చంపుట రాక్షసకృత్యమని “చైతన్య” దేశపు ప్రభుత్వం జర్మను ప్రభుత్వానికి అసమ్మతి తెలిపింది. ప్రపంచంలో అన్ని దేశములలోని కృత్రిమ జర్మను దురన్యాయాలను ఖండించాయి.

పిమ్మట జర్మను నైనికాధికారులు తాము చంపదలచిన “రెండవ వంద” ఖైదీలపై—మరొకటి ఖైదీలను అమలు జరుపుటను తాత్కాలికంగా నిలుపుదలచేసినట్లు విషి ప్రభుత్వానికి 27 వ తేదిన తెలియజేశారు.

టర్కీ భయాలు.

ఇటలీ-జర్మను రాజ్యాలు తూర్పు దేశాలమీదకు దాడి సాగించడానికి—టర్కీ దేశమే మధ్య ఆడ్డంగా వుంది. టర్కీపై దాడి సాగించడానికి హిట్లరు సంకోచిస్తున్నాడు.

అయినా టర్కీ నాయకులు తమ దేశానికి యేర్పడనున్న ప్రమాదాన్ని గుర్తించక పోలేదు. టర్కీ అధ్యక్షుడగు ఇస్మానుగారు జాతీయోత్సవాల సందర్భంలో 28 వ తేదిన టర్కీ ప్రజలకు సందేశమంపుచూ “టర్కీకి, అపాయం ఇంకా యేమాత్రం తగ్గలేదు. వ్యవహారాలు గాఢాంధకార బంధురంగా వున్నాయి. అయితే టర్కీ నైనికబలం దిన దిన ప్రవర్ధమానమై అజేయమగుచున్నది. ఆ నైనికబలం టర్కీ స్వాతంత్ర్యాన్ని రక్షించగలదనే సంపూర్ణ విశ్వాసం నాకు గలదు” అని ప్రకటించాడు.

రష్యా యుద్ధం-జర్మనులకు అపార నష్టం.

రష్యా యుద్ధం మరి భయంకరమగుతున్నది. ఉత్తరపు కొనవద్ద ఫిన్లండు నైన్యాలకు-రష్యను నైన్యాలకు జరుగుచున్న పోరాటంలో యెక్కువ మార్పులు లేవు. కాని, దానికి కొంచెం దక్షిణంగా లెన్ గ్రాడువద్ద జరుగుచున్న యుద్ధం ఈవారం మళ్ళీ తీవ్రమైనది. కొన్ని రోజులుగా జర్మను నైన్యాలు ఇటలీ-పట్టణాన్ని పట్టుకోడానికి పెద్ద యుద్ధాలను దలపెట్టటం లేదు. మొన్న అక్కడికిగా దాడులు ప్రారంభించారు కాని ఫలితం లేకపోయింది. రష్యా నైన్యాలు శత్రు దాడులనున్నటిని తిరుగగొట్టి ఇదివరకటికంటే పట్టణానికి చాలమారము తరిమెను. అక్కడ నాలుగు రోజులు జరిగిన పోరాటంలో మాతులైన జర్మనులు దెబ్బలు తగలినవారు 37,000 లుకు తక్కువ యుండదని ప్రకటించబడెను.

మధ్యరంగమున-రష్యా రాజధానియగు మాస్కో నగరమును పట్టుకొనుటకు జర్మనులు బ్రహ్మాండమగు ప్రయత్నం చేస్తున్నారు. కాని ఉత్తరం వైపుగా మాస్కో నగరం మీదికి వస్తున్న జర్మను నైన్యాలు 17 రోజులక్రింద యెక్కడనున్నో ఇటుడును అక్కడనేయున్నవి. మాస్కోకు 100 మైళ్ళ దూరానవున్న కలినిక్ నగరంలో ఉభయ వక్షాలకు ఇంకా బ్రహ్మాండమగు యుద్ధం జరుగుతున్నది. మాస్కోకు పడమటను మొజయిస్క్య (మాస్కోకు 60 మైళ్ళు) వద్దనే రోజూ ఇంకా పోరాటాలు జరుగుతున్నాయి. దక్షిణాన ఓరెలు పట్టణమునుండి గడచిన 14 రోజులలోను శత్రులు ముందుకు సాగగలుగలేదు. రష్యా ప్రధాన మంత్రియగు “స్టాలిన్” మాస్కో నగరమువందలి నైన్యములకు—“ప్రాణము లన్నంతవరకూ పోరాడుతోనేవుండాలి, ఒక అడుగునా వెనుక వేయరాదు” అని ఖైదీలకు చెప్పాడు.

దక్షిణమున తూర్పు యుక్రేన్ లో మాత్రం శత్రువులు కొంచెం ముందుకు సాగిరిగారు. ఆ ప్రాంతంలో పెద్ద పరిశ్రామిక పట్టణమగు స్టాలిన్ నగరాన్ని ఖాళీచేసితిమని రష్యనులు ప్రకటించిరి. స్టాలిన్ నగరాన్నేగాక, తూర్పు యుక్రేన్ రాజధానియగు కార్కోవు నగరాన్ని దానికి

ఈశాన్యంగాన్న చెల్వో రోడ్డు పట్టణాన్ని గూడ 24 వ తేదిన ఆక్రమించితిమని జర్మనులు ప్రకటించిరి.

కార్కోవువద్ద ఇంకను పోరాటము జరుగుచున్నదనీ 28 వ తేదిననే తాము ఖాళీచేసితిమని రష్యనులు ప్రకటించారు. యుక్రేన్ కు-కాకేసియా రాష్ట్రానికి సరిహద్దులలోవున్న “రోస్టావ్” అనే పెద్ద పారిశ్రామిక పట్టణవద్దగూడ భయంకరమైన పోరాటం జరుగుచున్నది. కాకేసియాకు “రోస్టావ్” పట్టణం సింహాద్వారంవంటిది. ఇంతవరకు మాస్కో రంగంలో శత్రులను చిక్కుపెట్టుచున్న టిమోషెంకో నేనాని ఈ వారం దక్షిణ రంగమునకు మార్చిరి. దక్షిణ రంగంలో ఇంతవరకుంటున్న బుడెనీ నేనానిని ఉత్తర రంగంలో వుంటున్న వరోషిలావ్ నేనానిని, కొత్త నైన్యాలను తయారుచేయుటకోసం దేశంలోనికి పంపిరి.

మరి దక్షిణాన క్రైమియాలోగూడ జర్మనులు రష్యను నైన్యములను చొచ్చుకొని పోవుటకు చాల ప్రయత్నము లానర్చిరి. కాని ఫలితం లేకపోయినది. 28 వ తేదిన రష్యను వంక్రుల భేదించుకొని క్రైమియాను ప్రవేశించితిమని జర్మనులు ప్రకటించుకున్నారు.

అమెరికా - యుద్ధానికి సిద్ధంగావుంది.

అమెరికా సంయుక్త రాష్ట్రాల శాసన సభలు రెండును, జర్మనీ, ఇటలీలను యెదిర్చి పోరాడుచున్న దేశాలన్నిటికీ ఆయుధ సామగ్రిని సత్వై చేయుటకోసం మరి 600 కోట్ల డాలరుల సొమ్మును వెచ్చించవచ్చును అను వట్టుమును తుది సారి ఆమోదించాయి. రష్యాకుగాని, మరేయితర దేశానికి ఈవట్టుం క్రింద సహాయం వంశరాదనే షరతువిమీ, వట్టుంలేదు. అటువంటి సవరణను శాసనసభలు నిరాకరించినాయి.

అమెరికను వర్తకనాకలన్నిటికీ, ఆత్మరక్షణకొరకు, ఆయుధాలు అమర్చవలెననే వట్టుమును నెనెటు విదేశాంగస్థాయి సంఘమువారు ఆమోదించారు. అమెరికను నాకలు—ఆయుధాల ధరించవచ్చుననేకాక—ప్రపంచంలో సమాద్రం మీద విప్రలాతానికైన సరే ప్రయాణం చేయవచ్చునని అధికారమిస్తూ ఒక సవరణచేశారు. సవరణకు 13 రు అను మాలంగాను, 10 మంది ప్రతిమాలంగాను వోటుచేశారు.

గత 27 వ తేదిన అమెరికా నాకాదళోత్సవములు జరిగినవి. ఆ రోజున రూజ్వెల్టు అధ్యక్షుడు ఉపన్యసిస్తూ, అమెరికా యధమున కిప్పుడు పూర్తిగ సిద్ధముగనున్నదని ప్రకటించాడు. పిట్లరు పద్ధతులను (జర్మనీ) మమ్ములొనీ (ఇటలీ) పద్ధతులను నిర్మూలం చేయడానికి అమెరికా కృత నిశ్చయమై వున్నదని హెచ్చరించాడు. జర్మనులు దక్షిణ అమెరికా రాష్ట్రాలను, మెక్సికో మొదలగు మధ్య అమెరికా రాష్ట్రాలను తన స్వాధీనంలోకి దెచ్చుకొని, వానిని అయిదారు రాష్ట్రాలుగా విభజించడానికి నిశ్చయించు కొన్నారనీ, దానికి సంబంధించిన ప్లానులు తన చే జిక్కిన వనీకూడ, రూజ్వెల్టు అధ్యక్షుడు బయటపెట్టెను.

అమెరికా ఫాక్టరీలలో టాంకులు, ఫిరంగులు మొదలగు ఆయుధాలఉత్పత్తి, ఇదివరకటికంటే ఈవారం రెండింతలు హెచ్చిందని రూజ్వెల్టు గారు వెల్లడించారు.

జపాను-అమెరికాలకు యుద్ధమా?

ఇక తూర్పు దేశాలలోగూడ అలజడిగానే వుంది. జపాను ఏమి చేస్తుందో ఇంకా తెలియుటలేదు. జపానువారి “మందుకో” రాష్ట్రానికి-తూర్పు రష్యాకు సరిహద్దులలో రష్యా నైన్యాలకూ, జపాను నైనికలకూ తిరిగి కలహాలు సంభవిస్తున్నాయి. మొన్న ఒక రోజున చాలమంది జపాను

నైసికులు సరిహద్దులు బాటి రహ్యులలోకి చొచ్చుకొని వెళ్లారు. రహ్యులు వారినియొడి రించారు. కొంతనేపు ఉభయాలకు పోరాటం జరిగిన తర్వాత జపాను నైసికులు చాల తుపాకులను మందుగుండును వదలిపెట్టి తమ సరిహద్దులలోకి పారిపోయిరి.

దక్షిణాన, తాయి దేశపు సరి హద్దులలోగూడ అటువంటి సంఘర్షణలే జరుగుతున్నాయి. తాయి దేశానికి శుత్తర దేశమునపున్న ఇండో-చైనాలో చేర్చబడిన జపాను నైస్యాల ఇంతవరకు తాయి దేశపు సరిహద్దుకు కొంతదూరంగా శిబిరాలు ఏర్పరుచుకొని వుంటున్నాయి. ఇప్పుడా నైస్యాల, తాయి దేశపు సరిహద్దుల సమీపానికి చేరినవి. వారా సరి హద్దునుండి తాయి దేశపు సరిహద్దులలోపున్న తాయి పోలీసు ఖతులమీద విరోధ నెసంతో తరుచు తుపాకులు వేలుస్తున్నారు. ఈ సరిహద్దు ప్రాంతానికి వెళ్లడం ఆచార్యకరమని కనుక అవటికి సామాన్యంగా వెళ్లవలదనీ తాయి అధికారులు తమ ప్రజలను హెచ్చరించారు.

చైనాలో జపాను నైసికాధికారులు దక్షిణానపున్న కాంటన్ నగరంవద్ద నైస్యాలను విశేషంగా చేర్చారు. అక్కడ నుండి శుత్తర దేశగాపున్న రైలు ప్రాంతాన్ని అక్రమిస్తే చైనాలోని తూర్పు భాగాన్నంతా స్వాధీనం చేసుకోవచ్చునని జపానీయులు తలుస్తున్నారని, చైనా అధికారులంటున్నారు. వీనిని ప్రతిఘటించడానికి చైనీయులుగూడా పెద్ద నైస్యాలను ఆ ప్రాంతాలకు పంపుతున్నారు.

ఇచాంగ్ అనే రేవుప్రదేశంవద్ద జరిగిన పోరాటంలో జపాను నైస్యాల విమానాలు చైనీయులమీద విషవాయువును ప్రయోగించారనీ ఆ విషవాయువు ఫలితంగా 1,300 మంది చైనా నైస్యాల ఇంకా బాధపడుతున్నారనీ చైనా అధికారులు ప్రకటించారు.

జపానుకు-అమెరికాకు యద్ధం తప్పదని, అమెరికా నౌకాదళాధికారియైన కర్నల్ నాక్సుగారు అమెరికా ప్రజలను హెచ్చరించారు. జపానులో పట్టుకొలలోను, పల్లెలలోను శత్రువిమానాలు దాడివచ్చి బాంబులువేస్తే యెట్లా తలదాచుకోవాలో ప్రజలకు నేర్పుచున్నారు. ఈ విధంగా నేర్పడం—జపానుకు యద్ధంవచ్చునను నమ్మకంతోనేగాని—విరోధాంధనార్థమైన కవాతు గాదని జపాను అధికారులు అంటున్నారు. తూర్పు దేశాలలో జపానుకు అమెరికా అడ్డుదగిలితే యుద్ధానికి జపానీయులు వెనుదీయరని జపాను అధికారులు ప్రకటిస్తున్నారు.

మెక్సికో-మిత్రమండలిపైననే అభిమానం.

అమెరికాఖండంలో వున్న మెక్సికో దేశానికి అంగ్ల దేశానికి శాలకాలంనుంచి రాజకీయసంబంధాలు లేవు. కొన్ని వివాదాలవలన వరస్పర సంబంధాలను వదలుకున్నవి. మెక్సికో ప్రభుత్వం ఇప్పుడు ఆక్షరాజ్యాల దురాక్రమణలను నిరోధించడంకోసం అంగ్ల-అమెరికా ప్రభుత్వాలతో చేరి పనిచేస్తామని ప్రకటించారు. ఆ వాగ్దానం వచ్చిన తరువాత, బ్రిటిషు ప్రభుత్వం, తిరిగి మెక్సికోతో ఇప్పుడు రాజకీయ సంబంధాలను తిరిగి నెలకొల్పుకొనుటకు అంగీకరించింది.

సలహా : ఇకముందు చూచుకొనుటకు యీ మదరాసు యద్ధ సంచికను మీరు భద్రపరచుకొనుడు.

[మదరాసు సమాచారముల ఆకీసరుగారు తమ వండనములతో దీనిని మీకు పంపుచున్నారు.]